



# മലങ്കര ഓർത്തഡോക്സ് സുറിയാനി സഭ

MALANKARA ORTHODOX SYRIAN CHURCH



Vol. 1-Issue : 3 THE ONLINE OFFICIAL NEWS BULLETIN 2018 JANUARY

SEASON OF EPIPHANY

ദമഹകാലം

ܕܡܗܩܐܠܡ

ܣܒܥܬܐ SUNDAY	ܐܘܝܬܐ ܡܥܬܐ MONDAY	ܬܠܝܬܐ ܡܥܬܐ TUESDAY	ܠܘܕܢܐ ܡܥܬܐ WEDNESDAY	ܡܥܬܐ ܡܥܬܐ THURSDAY	ܠܝܬܐ ܡܥܬܐ FRIDAY	ܡܥܬܐ ܡܥܬܐ SATURDAY
14	15	16	17	18	19	20
2nd Sunday after Epiphany	ܐܕܐ ܕ-ܝܠܕܐܝܐ ܕ-ܐܝܠܐ ܕ-ܐܝܠܐ Feast of St. Mary for Seeds Comme. of Paul the Monk			ܐܕܐ ܕ-ܣܡܘܐܝܐ ܕ-ܣܝܡܢ ܕ-ܐܢܬܐܢܝܐ ܐܠܝܬܐ Comme. of St. Samuel, St. Simon and St. Antony the hermit		

## LECTIONARY

Eve : John 1:26-34 Mon : John 1:35-42 HQ : John 1:43-51	Leviticus 22:26-33; Proverbs 8:22-9:9; Isaiah 51:1-8	1 Peter 3:7-15; Heb 1:1-2:4	JAN 14	Eve : Luke 13:22-30 Mon : Matthew 12:31-41 HQ : Luke 6:20-32	Genesis 18:23-33 Proverbs 24:11-25 Lamentations 3:1-21	James 4:7-17 1 Tim 3:10-15	JAN 21
---	--	--------------------------------	--------	--	--	-------------------------------	--------

## ബ്രഹ്മവാർ കത്തീഡ്രൽ കുദാശ ചെയ്തു.



ഉടുപ്പി (കർണാടക): നവീകരിച്ച ബ്രഹ്മവാർ കത്തീഡ്രലിന്റെ കുദാശ ജനുവരി 11, 12, തീയതികളിൽ നടന്നു. പരിശുദ്ധ ബസേലിയോസ് മാർത്തോമ്മാ പൗലോസ് ദിതീയൻ കാതോലിക്കാ ബാവ ശുശ്രൂഷകൾക്കു മുഖ്യ കാർമ്മികത്വം നൽകി. പരിശുദ്ധ സഭയിലെ അഭിവന്ദ്യ മെത്രാപൊലീത്തന്മാരായ യാക്കോബ് മാർ ഏലിയാസ്, ഗീവർഗീസ് മാർ കുറിലോസ്, ഡോ. ജോസഫ് മാർ ദിന്നാസിയോസ്, ഡോ. ഗീവർഗീസ് മാർ യൂലിയോസ്, എബ്രഹാം മാർ സെറാഫിം എന്നിവർ സഹകാർമ്മികരായി. 11 വ്യാഴാഴ്ച വൈകീട്ട് മൂന്ന് മണിക്ക് ബ്രഹ്മവാർ ഭദ്രാസന മെത്രാപൊലീത്ത യാക്കോബ് മാർ ഏലിയാസ് കൊടിയേറ്റ് കർമ്മം നിർവഹിച്ചു. 5 മണിക്ക് പരിശുദ്ധ കാതോലിക്കാ ബാവയ്ക്കും അഭിവന്ദ്യ മെത്രാപൊലീത്തമാർക്കും സ്വീകരണം നൽകി. തുടർന്ന് സന്ധ്യ പ്രാർത്ഥനയോടെ തുടങ്ങുന്ന കുദാശ ശുശ്രൂഷകളുടെ

ഒന്നാം ഭാഗം പൂർത്തീകരിച്ചു. വെള്ളിയാഴ്ച രാവിലെ 5.30ന് രാത്രി പ്രാർത്ഥന. 6 മണിക്ക് പ്രഭാത പ്രാർത്ഥന, 7 മണിക്ക് കുദാശയുടെ രണ്ടാം ഭാഗത്തിന്റെ പൂർത്തീകരണവും 8.30ന് വിശുദ്ധ കുർബ്ബാന. ബ്രഹ്മവാർ ഭദ്രാസന മെത്രാപ്പോലീത്ത യാക്കോബ് മാർ ഏലിയാസ് തിരുമേനിയുടെ അദ്ധ്യക്ഷതയിൽ 11.30ന് ചേരുന്ന പൊതുസമ്മേളനം പരിശുദ്ധ ബസേലിയോസ് മാർത്തോമ്മാ പൗലോസ് ദിതീയൻ കാതോലിക്കാ ബാവ ഉദ്ഘാടനം ചെയ്തു. കർണാടക ആഭ്യന്തര വകുപ്പ് മന്ത്രി രാമലിംഗ് റെഡ്ഡി, കെ.ജെ. ജോർജ്ജ് (ബാംഗ്ലൂർ ടൗൺ ഡെവലപ്മെന്റ് ആന്റ് ടൗൺ പ്ലാനിംഗ് മന്ത്രി - കർണാടക). പ്രമോദ് (ഉഡുപ്പി ജില്ലയുടെ ചുമതല ഫിഷറീസ് യൂത്ത് സർവ്വീസ് മന്ത്രി - കർണാടകം) സഭാ സ്ഥാനികളായ അൽമായ ട്രസ്റ്റി ജോർജ്ജ് പോൾ, വൈദിക ട്രസ്റ്റി ഫാ. ഡോ. എം. ഒ. ജോൺ സെക്രട്ടറി അഡ്വ. ബിജു ഉമ്മൻ തുടങ്ങി അനവധി വിശിഷ്ടാഥിതികൾ സമ്മേളനത്തിൽ പങ്കെടുത്തു.





H.G. Dr. Geevarghese Mar Yulios  
Media Department  
President-MOSC

## ഓർമ്മപ്പെടുത്തലുകൾ

പൗര്യസ്ത സഭാ പാര്യമ്പര്യത്തിൽ നമ്മുടെ കർത്താവായ യേശു മശിഹാ കഴിഞ്ഞാൽ എല്ലാ വിശുദ്ധൻമാർക്കും മുമ്പായി ഓർമ്മപ്പെടുന്ന ഏറ്റവും പ്രധാനവും അർഹിക്കുന്ന വ്യക്തിയാണ് പരി.ദൈവ മാതാവ്. ആദ്യമാതാ

വായ ഹവ്വ പാപം ചെയ്തതുമൂലം നഷ്ടപ്പെട്ട പൗദീസാ ഏദൻ നമുക്ക് വീണ്ടും ലഭ്യമാക്കിയത് പരി മാതാവിലൂടെയാണ്. ലോകത്തിലെ ഏറ്റവും വലിയ രഹസ്യമായ മനുഷ്യാവതാരം വചനിച്ചിലൂടെ നമുക്ക് ലഭ്യമായി. അതിനാൽ മാറാനായ പെരുന്നാളുകൾ കഴിഞ്ഞാൽ ഏറ്റവും കൂടുതൽ പെരുന്നാളുകൾ കൊണ്ടാടപ്പെടുന്നത് മാതാവിന്റെ ഓർമ്മയെ സ്മരിക്കുവാനും മദ്ധ്യസ്ഥം അപേക്ഷിക്കുവാനുമാണ്. പ്രധാനമായും ഏഴ് പെരുന്നാളുകളും ഒരു നോമ്പും മാതാവിനെ പ്രതി കൊണ്ടാടുന്നു. അതുകൂടാതെ ആഴ്ചയുടെ മധ്യത്തിൽ ബുധനാഴ്ചയും, ദിവസത്തിന്റെ മധ്യത്തിൽ മദ്ധ്യാഹ്ന നമസ്ക്കാരവും മാതാവിനെ ഓർക്കുന്നവയാണ്. മാതാവിന്റെ ഏഴ് പെരുന്നാളുകളിൽ നാലും മാസത്തിന്റെ മദ്ധ്യത്തിൽ 15ാം തീയതികളിലും സ്ഥിതിചെയ്യുന്നു.

കതിരുകളേയോർത്തിടവത്തിൽ -  
വിത്തിനു മകരത്തിൽ  
മുന്തിരിയെപ്രതി ചിങ്ങത്തിൽ -  
പെരുന്നാൾ മുന്നേവം.....

(വി.കുർബ്ബാനക്രമം വിശേഷദിവസങ്ങൾ)

മാതാവിന്റെ വിത്തുകളെയും കതിരുകളേയും മുന്തിരിവള്ളിയേയും കുറിച്ചുള്ള പെരുന്നാളുകളുടെ ഉത്ഭവത്തേക്കുറിച്ച് ഒരു പാരമ്പര്യമുണ്ട്. കർത്താവ് കുരിശിൽ വച്ച് മാതാവിനെ ഏൽപ്പിച്ച വി.യോഹന്നാൻ ശ്ലീഹാ മാതാവിന്റെ

വാങ്ങിപ്പിന്നു ശേഷം എഫേസുസിലേക്ക് ചെന്ന് അവരോട് നിങ്ങൾ പരി മാതാവിന്റെ മദ്ധ്യസ്ഥതയാൽ വിത്തിനുവേണ്ടിയും കതിരിനു വേണ്ടിയും മറ്റു കൃഷിഫലങ്ങൾക്കുവേണ്ടിയും പെരുന്നാളുകൾ നടത്താൻ ഉപദേശിച്ചു അതിൻപ്രകാരം അവർ പെരുന്നാളുകൾ നടത്തുകയും ആ വർഷം അവർക്ക് വലിയ ഒരു വിളവ് ലഭിക്കുകയും ചെയ്തു. അങ്ങനെ ഈ പെരുന്നാളുകൾ യെരൂശലേമിൽ നിന്ന് എഫേസുസിലേക്കും അവിടെ നിന്ന് പൗര്യസ്ത സഭകളിലേക്കും വ്യാപിക്കുകയും ചെയ്തു.

തലമുറകളെ സൃഷ്ടിക്കാൻ കൃഷിക്കും മറ്റും വിത്തുകൾ വേണ്ടാത്ത ഈ കാലഘട്ടത്തിൽ, വിത്തില്ലാതെ വൃക്ഷമുണ്ടാകുന്ന ഈ കാലത്തിൽ നാം എന്തിന് വിത്തിനുവേണ്ടി പ്രാർത്ഥിക്കണം എന്ന് ചിലപ്പോൾ നാം ചിന്തിച്ചേക്കാം. മകരമാസത്തിലെ തണുപ്പിൽ കായ്കനികളുടെ വിത്ത് കെട്ടുപോയാൽ പിന്നെ വിതയ്ക്കുവാൻ വിത്ത് കാണുകയില്ലല്ലോ. എന്നാൽ ഇന്ന് ഇവിടെ ഈ വിത്തിന്റെ സ്ഥാനത്ത് നാം നമ്മുടെ തലമുറയ്ക്കുവേണ്ടി പ്രാർത്ഥിക്കണം. പാപപങ്കിലമായ ഈ ലോകത്തിൽ നമ്മുടെ തലമുറകൾ നശിച്ചുപോകാതിരിക്കാനും നഷ്ടപ്പെട്ടുപോയ ഏദനിലേക്ക് അവരെ നമ്മോടൊപ്പം നയിക്കുവാനും നമുക്ക് സാധിക്കണം. അതിനായി നമുക്ക് പരിശുദ്ധ അമ്മയോട് നമുക്ക് വേണ്ടി മാദ്ധ്യസ്ഥം അപേക്ഷിക്കാം.

## ബാലസമാജം വാർഷിക സമ്മേളനം

കുമ്പഴ: തുവമൺ ഭദ്രാസനം ബാലസമാജം വാർഷിക സമ്മേളനം കുമ്പഴ വടക്ക് മാർ കുറിയാക്കോസ് ആശ്രമത്തിൽ വച്ച് നടത്തപ്പെട്ടു. അഭി കുറിയാക്കോസ് മാർ ക്ലീമീസ് തിരുമേനി സമ്മേളനം ഉദ്ഘാടനം ചെയ്തു. ബഹു. നഥനിയേൽ റമ്പാച്ചൻ അദ്ധ്യക്ഷത വഹിച്ചു. ശ്രീ പ്രവീൺ വർഗ്ഗീസ് ക്ലാസ് നയിച്ചു. 280 ബാലസാമാജംഗങ്ങൾ സംബന്ധിച്ചു.



# പത്താം യാമത്തിലെ സ്നേഹമന്ത്രം!

(ദനഹായ്ക്ക് ശേഷം രണ്ടാം ഞായർ)  
വി.മത്ത 4:43-51

വേദനാദം-2

നീതിസൂര്യൻ ശോഭിതരുന്ന ഉദയ കാലമാണ് ആരാധനാവർഷത്തിലെ ദനഹാ കാലം. സാധാരണ മനുഷ്യന്റെ ഇന്ദ്രിയഗോചരമായ ജീവിതത്തിന് അതീതനായ ദൈവം-ശബ്ദം, സ്പർശം, രൂപം എന്നിങ്ങനെ മാനവ സമൂഹത്തിന് അനുഭവവേദ്യമാകുന്നതാണ് ദനഹാ കാലത്തിന്റെ ഈ രണ്ടാം വാരത്തിലെയും പ്രധാനപ്രമേയം. ജീവിതത്തിന്റെ ഇരുണ്ട നിയമങ്ങളുടെ അത്തിയിലൂടെയുള്ളിൽ നിന്ന് “വന്നു കാണീൻ” എന്ന ഗുരുവചസ്സുകളിലേക്കാണ് യേശു നമ്മെ വിളിക്കുന്നത്.

## 1. പത്താം യാമത്തിലെ സ്നേഹമന്ത്രം!

പത്താം യാമത്തിലാണ് സംഭവിച്ചത്, നീ എവിടെ പാർക്കുന്നുവെന്ന് ചോദിച്ചവരോട് യേശു പറഞ്ഞു, “വന്നു കാണീൻ” (യോഹ 1.39) യോഹന്നാൻ സ്നാപകന്റെ ശിഷ്യരായ രണ്ട് പേർ ലോകത്തിന്റെ പാപത്തെ ചുമക്കുന്ന കുഞ്ഞാടിന്റെ ശിഷ്യരായത് അങ്ങിനെയാണ്. അപ്പോൾ സമയം പത്താം മണിയായിരുന്നു. മനുഷ്യന്റെ സഞ്ചാരപഥത്തിന് പത്ത് നിയമങ്ങളിലൂടെ ഗതിനിർണ്ണയം നടത്തിയതിനെ അത് ഓർമ്മിപ്പിക്കുന്നു. വി.അഗസ്തീനോസ് യോഹന്നാന്റെ സുവിശേഷത്തിന് വ്യാഖ്യാനം കുറിച്ചപ്പോൾ ഇപ്രകാരം എഴുതി, നിയമം പത്തു കൽപ്പനകളിലൂടെയാണ് നൽകപ്പെട്ടത് എന്നതിനാൽ പത്താം യാമം നിയമത്തെ സൂചിപ്പിക്കുന്നു. ഭയം കൊണ്ട് അപബർണ്ണമായ സമയത്തെ സ്നേഹം കൊണ്ട് പൂർത്തീകരിക്കേണ്ട സമയം വന്നിരിക്കുന്നു. അതിനാണ് നിയമത്തെ നൽകിയവൻ തന്നെ “വന്നു കാണീൻ” എന്ന് ക്ഷണിച്ചത്. ഇത് യൂദർക്ക് അസാധ്യമായിരുന്നു. നിയമത്തെ നീക്കുവനല്ല, നിവർത്തിക്കുവാൻ വന്നവനെ (മത്ത 5:17) യോഹന്നാന്റെ സാക്ഷ്യം അവർ അനുഗമിച്ചു. കാരണം ആ പത്താം യാമം പുതിയ സ്നേഹകാലത്തേക്കുള്ള തുറവിയാണ്. ഈ സംഭവത്തിന്റെ തുടർച്ചയാണ് നമ്മാനിയേലിന്റെ വിളി. അവ

നോടും “വന്നു കാണീൻ” എന്നുള്ള ഗുരുസന്ദേശം ഫീലിപ്പോസ് ആവർത്തിച്ചു. ഗുരു പാഠങ്ങളെ ആവർത്തിക്കുകയാണ് ശിഷ്യർ. ഈ കാലത്തിന്റെ കുറവ് ആ പത്താം മണിനേരത്തിലെ ഗുരുസൂക്തം-



ഫാ.മാത്യു വർഗീസ്  
കുളങ്ങാട്ടിൽ

“വന്നു കാണീൻ” എന്ന് ക്ഷണിക്കാനുള്ള ശിഷ്യരുടെ അഭാവമാണോ എന്ന് ആപത്ശങ്കയോടെ ചോദിക്കേണ്ടതാണ്.

ക്രൈസ്തവജീവിതത്തിന്റെ ഇടുങ്ങിയ പാതകളിലൂടെയുള്ള സഞ്ചാരങ്ങളിൽ നാം ആശങ്കപ്പെടുന്നു. ഹിമാലയം കാണുവാൻ പോയ സന്യാസിയെപ്പോലെ! അയാൾ പ്രയാസപ്പെട്ട് മലനിരകൾ കയറിപ്പോകുമ്പോൾ അതാ തന്റെ ഇളയസഹോദരനെ പുറത്തിരുത്തി ഒരു പെൺകുട്ടി നടന്നുപോകുന്നു. അയാൾ പറഞ്ഞു, കുഞ്ഞേ എന്തൊരു കയറ്റമാണ്. എങ്ങിനെ നീ ഭാരവുമായി കയറിപ്പോകുന്നു. അവളുടെ മറുപടി പെട്ടെന്നായിരുന്നു, ഇത് ഭാരമല്ല. ഇതെന്റെ അനുജനാണ് എന്നതാണ് അവളുടെ ഉത്തരം. ദൈവസ്നേഹത്തോടെയുള്ള നമ്മാനിയേലിന്റെ ജീവിതമാണ് അത്തിമരത്തിന്റെ ചുവട്ടിലും അരുമനാഥന്റെ യരികിലും അവനെ എത്തിക്കുന്നത്.

2. കാണാക്കാലവും കാണുന്ന ദൈവം:(അ) ഇവൻ സാക്ഷാൽ ഇസ്രായേല്യൻ എന്ന നമ്മനിയേലിനുള്ള വിശേഷണത്തിൽ ഒന്നാം പാഠം-യിസ്രായേൽ അത്തിയുടെ കീഴിലിരുന്ന കാലം, ന്യായപ്രമാണത്തിന്റെ തണലിൽ കഴിഞ്ഞ കാലമാണ്. ദൈവത്തെ അറിയാത്ത ഒരു യാത്ര അസാധ്യമെന്ന് യോനായുടെ സംഭവം സൂചിപ്പിക്കുന്നുണ്ട്. ന്യായപ്രമാണം എന്ന അത്തിയുടെ ഉടയാടുകളിലൊളിച്ചിരിക്കുന്നവൻ പാപത്തിൽ കളങ്കപ്പെട്ടവനാണ്.





എന്നാൽ നസ്രത്തിലെ നന്മയെ വന്ന് കാണുവാ നാഗ്രഹിച്ചതിലൂടെ സ്നേഹത്തിന്റെ സാക്ഷ്യത്തിലേക്ക് നമനീയേൽ പ്രവേശിക്കുന്നു. എന്നാൽ ന്യായപ്രമാണം പഠിച്ച അദ്ദേഹം ശ്ലീഹന്മാർക്ക് പോലും അതീതമായ സ്കൂളും പ്രാപിച്ചുവെങ്കിലും യേശു തമ്പുരാൻ ജ്ഞാനികളെയല്ല സാധാരണക്കാരെയാണ് തന്റെ കൂടെ പ്രധാന നേതൃനിരയിലേക്ക് നയിച്ചത്. (ആ)ദൈവദർശകൻ ഇസ്രായേല്ലാൻ എന്ന പദം ദൈവത്തെ കാണുന്നവൻ എന്ന അർത്ഥത്തിൽ വ്യവഹരിച്ചിരുന്നുവെന്ന് ബ്രൂസ് വാട്ടർ എന്ന കത്തോലിക്ക പണ്ഡിതൻ എഴുതുന്നു. മോശയും പ്രവാചകനും പറഞ്ഞവനെ തിരിച്ചറിഞ്ഞ് റബ്ബി നീ ദൈവപുത്രൻ, നീ യിസ്രയേലിന്റെ രാജാവ് എന്ന് പ്രതിവാദനത്തിൽ ദൈവത്തെ കണ്ട നമനീയേലിനെ നാം ദർശിക്കുന്നു. വേദവായനയിലും പ്രാർത്ഥനയിലും ദൈവമൂലം അന്വേഷിക്കുന്നവരെ സർവ്വശക്തൻ കാണുന്നുവെന്ന് ഇവിടെ ഓർമ്മിക്കുക.

**3. കർത്താവിന്റെ കണ്ണിലൊളിച്ച ശൈശവം**  
ദൈവത്തിന്റെ കണ്ണിലൊളിച്ച ശൈശവമാണ് നമനയേലിനുണ്ടായിരുന്നു. വിദ്യാന്മാരോടു ചോദിച്ചറിഞ്ഞ കാലത്തിന് ഒത്തവണ്ണം രണ്ടുവയസ്സും താഴെയുമുള്ള കുഞ്ഞുങ്ങളെ കൊല്ലിച്ച കാലത്ത് നമനയേലിനെ തന്റെ അമ്മ അത്തിയുടെ കീഴിലൊളിപ്പിച്ചിരുന്നുവെന്നും പ്രായമായപ്പോൾ ഈ കഥ അദ്ദേഹത്തിന് പറഞ്ഞുകൊടുത്തിരുന്നുവെന്നും ഒരു പാരമ്പര്യകഥയുണ്ട്. അത്തിയുടെ കീഴിൽ നിന്ന് അന്ന് രക്ഷപ്പെട്ടത് ഈ കുടികാഴ്ചക്ക് വേണ്ടിയാണ് എന്നും ഇവിടെ അർത്ഥമാക്കുന്നുണ്ടായിരിക്കാം. തനിക്ക് മാത്രമറിയുന്ന ആ ആന്തരികമർമ്മത്തെ കർത്താവ് ഓർമ്മിപ്പിച്ചപ്പോൾ നമനയേൽ വിനായനപിതനായി. യിരമ്യ 1.5 ൽ പറയുന്ന ദൈവത്തിന്റെ മിഴികൾ അവന്റെ പ്രതിസന്ധിയുടെ ശൈശവത്തെയും അറിഞ്ഞിരുന്നുവെന്ന് സാരം.

**News, Advertisements, Wishes Etc...**  
**Contact** ☎ 8078914931  
☎ 9446407503  
Email: malankaranewsbulletin@gmail.com

**COMMING EVENTS**

- പെരുന്നാളുകൾ**
- ഞാലിയാക്കുഴി മാർ ഗ്രീഗോറിയോസ് പള്ളി  
2017 ഡിസംബർ 24 - ജനുവരി 16
  - കട്ടിലുപുവും സെന്റ് മേരീസ് പള്ളി  
ജനുവരി 14-16
  - മേപ്രാൽ സെന്റ് ജോൺസ് പള്ളി  
ജനുവരി 14-20
  - പ്രാക്കാനം സെന്റ് മേരീസ് വലിയപള്ളി  
ജനുവരി 14-20
  - കുടശ്ശനാട് സെന്റ് സ്റ്റീഫൻസ് കത്തീഡ്രൽ  
ജനുവരി 14-20
  - സുൽത്താൻബത്തേരി  
സെന്റ് മേരീസ് കത്തീഡ്രൽ ജനുവരി 6-15
  - വാഴത്തോപ്പ് സെന്റ് മേരീസ് പള്ളി  
ജനുവരി 7-18
  - പുതിയകാവ്  
സെന്റ് മേരീസ് കത്തീഡ്രൽ ജനുവരി 7-17
  - തുമ്പമൺ മർത്തമറിയം  
ഭദ്രാസന ദേവാലയം ജനുവരി 7-18
  - കോട്ടയം ചെറിയപള്ളി ജനുവരി 7-15
  - പത്തിച്ചിറ സെന്റ് ജോൺസ്  
വലിയപള്ളി ജനുവരി 14-18
  - പാതിക്കാട്  
സെന്റ് പീറ്റേഴ്സ് & സെന്റ് പോൾസ്  
ജനുവരി 7-15
  - വലിയതോവാള ജനുവരി 7-15
  - കായംകുളം കാദീശ കത്തീഡ്രൽ  
ജനുവരി 21-ഫെബ്രുവരി 5
  - കറ്റാനം വലിയപള്ളി ജനുവരി 26-29

**ഓർത്തഡോക്സ് ഭദ്രാസന കൺവൻഷൻ**


- നിലക്കൽ ജനുവരി 10-14
- കൊട്ടാരക്കര പുനലൂർ ജനുവരി 21-28
- കുന്നംകുളം ജനുവരി 18-21
- ബോംബെ ഫെബ്രുവരി 1-4
- മദ്ധ്യ തിരുവിതാംകൂർ ജനുവരി 19-25



## അനുശോചിച്ചു

ചെങ്ങന്നൂർ എം.എൽ.എ കെ.കെ രാമ ചന്ദ്രൻ നായരുടെ ദേഹവിയോഗത്തിൽ മലങ്കര ഓർത്തഡോക്സ് സഭയുടെ അഹമ്മദാബാദ് ഭദ്രാസനാധിപനും മാധ്യമവിഭാഗം അധ്യക്ഷനുമായ അഭി.ഡോ.ഗീവർഗ്ഗീസ് മാർ യൂലിയോസ് മെത്രാപ്പോലീത്ത അനുശോചനം രേഖപ്പെടുത്തി. സഭയുടെ പരിപാടികളിൽ പങ്കെടുക്കുന്ന സമയങ്ങളിൽ അദ്ദേഹത്തെ അടുത്ത് പരിചയപ്പെടാൻ കഴിഞ്ഞിട്ടുണ്ടെന്ന് സൗമ്യനും യുവാക്കളെ പ്രോത്സാഹിപ്പിക്കുന്നതിൽ ശ്രദ്ധാലുവും ആയിട്ടാണ് അദ്ദേഹത്തെ ഓർക്കാൻ കഴിയുന്നതെന്നും അദ്ദേഹത്തിന്റെ പ്രവർത്തന ശൈലി പ്രഭാക്ഷണങ്ങളിൽ നിഴലിച്ചു നിന്നിരുന്നു എന്നും പിതാവ് പറഞ്ഞു. ഓർത്തഡോക്സ് സഭയുടേയും അഹമ്മദാബാദ് ഭദ്രാസനത്തിന്റേയും അനുശോചനം മെത്രാപ്പോലീത്ത രേഖപ്പെടുത്തി.

## ഭദ്രാസന ഡയറക്ടറി പ്രസിദ്ധീകരിച്ചു.



മലങ്കര ഓർത്തഡോക്സ് സഭയുടെ യു.കെ യൂറോപ്പ്, ആഫ്രിക്ക ഭദ്രാസനത്തിന് കീഴിൽ ഉള്ള സൗത്ത് ആഫ്രിക്ക സെന്റ് തോമസ് കോൺഗ്രിക്കേഷൻ സഭയുടെ ലഘുചരിത്രവും ഭദ്രാസനത്തിന്റെ പൂർണ്ണവിവരങ്ങളും അടങ്ങുന്ന ഡയറക്ടറി പ്രസിദ്ധീകരിച്ചു. ഇതിന്റെ ഔദ്യോഗികമായ ഉദ്ഘാടനം വെൺമണി മീനോറ അരമനയിൽ നടന്ന ചടങ്ങിൽ ഭദ്രാസനാധിപൻ അഭി.ഡോ. മാത്യൂസ് മാർ തീമൊത്ഥിയോസ് മെത്രാപ്പോലീത്ത സെന്റ് തോമസ് കോൺഗ്രിക്കേഷൻ സെക്രട്ടറി കെ.ജി. കോശിയ്ക്ക് നൽകി നിർവ്വഹിച്ചു.

## മുന്നിന്മേൽ കുർബ്ബാന ചരിത്രമായി...



ചെങ്ങന്നൂർ-കാടുവെട്ടൂർ സെന്റ് മേരീസ് പള്ളിയിൽ എല്ലാ ശനിയാഴ്ചകളിലും കുർബ്ബാന ഉണ്ടെങ്കിലും 13.01.2018 ന് നടന്ന മുന്നിന്മേൽ കുർബ്ബാന വേറിട്ടതായി. വൈദികനായ പിതാവും അദ്ദേഹത്തിന്റെ പാത തന്നെ പിൻതുടർന്ന രണ്ട് മക്കൾ ചേർന്നാണ് കുർബ്ബാന അർപ്പിച്ചത്. ഓർത്തഡോക്സ് സഭയുടെ നിരണം ഭദ്രാസനത്തിലെ വൈദികനായ ഫാ.ചെറിയാൻ പി. വർഗ്ഗീസും മക്കളായ ഫാ. വർഗ്ഗീസ് പി.ചെറിയാൻ, ഫാ. ലിജു പി.ചെറിയാൻ എന്നിവരാണ് കുർബ്ബാന അർപ്പിച്ചത്.

## നാമനിർദ്ദേശം ചെയ്തു.



തിരുവനന്തപുരം: മലങ്കര ഓർത്തഡോക്സ് സുറിയാനി സഭാമേനേജിങ് കമ്മിറ്റി അംഗം എം.കെ.സോമൻ മാത്യുവിനെ ലോക കേരള സഭയിലേക്ക് കേരള സർക്കാർ നാമനിർദ്ദേശം ചെയ്തു. മദ്രാസ് ഭദ്രാസനത്തിൽ നിന്നാണ് മാനേജിങ് കമ്മിറ്റിയിലേക്ക് തിരഞ്ഞെടുക്കപ്പെട്ടിട്ടുള്ളത്.

## ആദരിച്ചു

കാഞ്ഞിരമറ്റം ചന്ദനക്കുട മഹോത്സവകമ്മിറ്റി ഓർത്തഡോക്സ് സഭയുടെ മാനേജിങ് കമ്മിറ്റി അംഗം അഡ്വ. തോമസ് പോൾ റമ്പാനെ ആദരിച്ചു. പരിപാടിയിൽ തോമസ് പോൾ റമ്പാൻ മുഖ്യ പ്രഭാഷണം നടത്തി.



## ദേവാലയ കുദാശ

### വളഞ്ഞവട്ടം ഓർത്തഡോക്സ് പള്ളി

പുതിയതായി നിർമ്മിച്ച പള്ളിയുടെ കുദാശ 19,20 തിയ്യതികളിൽ നടക്കുന്നു. പരി. ബസ്സേലിയോസ് മാർത്തോമ്മ പൗലോസ് ദിതീയൻ കാതോലിക്കാബാവാ മുഖ്യകാർമ്മികത്വം വഹിക്കുന്നു. ഡോ. യൂഹാനോൻ മാർ ക്രിസോസ്റ്റമോസ്, ഡോ. ജോസഫ് മാർ ദിവന്നാസിയോസ്, മാത്യൂസ് മാർ തേവോദോസിയോസ്, ഡോ. യൂഹാനോൻ മാർ ദിയസ്കോറോസ് എന്നിവർ സഹകാർമ്മികരായിരിക്കും. 18 ന് നിരണം വലിയപള്ളിയിൽ നിന്നും ദീപശിഖാപ്രയാണം മാവേലിക്കര സെന്റ് പോൾസ് മിഷൻ സെന്റർ, പരുമല എന്നിവിടങ്ങളിലൂടെ വളഞ്ഞവട്ടം പള്ളിയിൽ എത്തിച്ചേരും 19 ന് ആലംതുരുത്തി കുരിശടിയിൽ നിന്നും പരി.കാതോലിക്കാബാവാ യേയും മെത്രാപ്പോലീത്തന്മാരേയും സ്വീകരിക്കും തുടർന്ന് കുദാശയുടെ ഒന്നാംഘട്ടം. 20 ന് രാവിലെ 6.30 ന് കുദാശയുടെ രണ്ടാംഘട്ടവും 11 ന് പൊതുസമ്മേളനം പരി. കാതോലിക്കാബാവാ ഉദ്ഘാടനം ചെയ്യുന്നതാണ്.

ഡോ.യൂഹാനോൻ മാർ ക്രിസോസ്റ്റമോസ് അദ്ധ്യക്ഷത വഹിക്കും. ഓഫീസ് സമുച്ചയത്തിന്റെ ഉദ്ഘാടനം മന്ത്രി മാത്യൂ റ്റി.തോമസും ജീവകാരുണ്യപദ്ധതി ഉദ്ഘാടനം അസോ.സെക്രട്ടറി അഡ്വ.ബിജു ഉമ്മനും പിതാക്കന്മാരുടെ ചിത്രങ്ങളുടെ അനാച്ഛാദനം വൈദിക ട്രസ്റ്റി ഫാ.ഡോ.എം.ഒ.ജോണും ഇടകവയിലെ മുൻകാല വൈദികരുടെ ചിത്രങ്ങളുടെ അനാച്ഛാദനം അമ്മായ ട്രസ്റ്റി ജോർജ്ജ് പോളും സ്മരണി പ്രകാശനം വീണ ജോർജ്ജ് എം.എൽ.എ യും വെബ്സൈറ്റ് ഉദ്ഘാടനം മാത്യൂസ് മാർ തേവോദോസിയോസും നിർവ്വഹിക്കും.

നവീകരിച്ച ഫോർട്ട്കൊച്ചി സെന്റ് പീറ്റേഴ്സ് & സെന്റ് പോൾസ് പള്ളിയുടെ കുദാശയും ദേവാലയത്തിന്റെ 160-ാം വാർഷികവും ജനുവരി 20,21 തിയ്യതികളിൽ നടത്തപ്പെടുന്നു. കൊച്ചി ഭദ്രാസനാധിപൻ ഡോ. യാക്കോബ് മാർ ഐറേനിയൻ മെത്രാപ്പോലീത്ത മുഖ്യകാർമ്മികത്വം വഹിക്കുന്നതാണ്.

പൊങ്ങന്താനം സെന്റ് ഗ്രീഗോറിയോസ് കുരിശുംതൊട്ടി കുദാശ ജനുവരി 16 നടത്തപ്പെടുന്നു.

## ഏകാന്തവാസിയായ വിശുദ്ധ പൗലെ (A.D. 234 - 347)

ക്രിസ്തീയ സന്യാസികൾ ആദ്യം ഉണ്ടായത് ഈജിപ്റ്റിലാണ്. ഇവരിൽ പ്രഥമസ്ഥാനമാണ് പൗലേക്കുള്ളത് പൗലെ എ.ഡി. 234 ൽ തേബായിൽ ജനിച്ചു. അതിനാൽ ഇദ്ദേഹം തോബായിലെ പൗലെ എന്നറിയപ്പെടുന്നു. തേബാ ഈജിപ്റ്റിന്റെ പ്രഥമ തലസ്ഥാന നഗരമായിരുന്നു. പൗലേയുടെ മാതാപിതാക്കൾ ഉന്നതകുലജാതരായ ക്രിസ്ത്യാനികളായിരുന്നു. അതുകൊണ്ടുതന്നെ പൗലേയുടെ സമ്പന്നരായ മാതാപിതാക്കൾ അദ്ദേഹത്തിന് നല്ല വിദ്യാഭ്യാസം നൽകി. അദ്ദേഹം ഗ്രീക്ക്, ലാറ്റിൻ ഭാഷകളിൽ നല്ല പ്രാവീണ്യം നേടി. പൗലേക്ക് 15 വയസ്സുള്ളപ്പോൾ മാതാപിതാക്കന്മാർ നിദ്രപാപിച്ചു. എ.ഡി. 249-51 കാലഘട്ടത്തിൽ സീസർ ദോക്കിയസും വലേറിയസും ക്രിസ്ത്യാനികൾക്കെതിരായി കഠിന പീഡകൾ ആരംഭിച്ചപ്പോൾ, സഹോദരീ ഭർത്താവ് പൗലയെ വധിച്ച് സ്വന്തം കൈവശപ്പെടുത്താൻ ശ്രമിച്ചതിനാൽ പൗലെ മരുഭൂമിയിലേക്ക് ഓടിപ്പോയി. ഏറെ വഴിദൂരം ചെന്നപ്പോൾ ഒരു ഗുഹകണ്ടെത്തുകയും അവിടെ താമസിക്കുകയും ചെയ്തു. ഈന്തപ്പഴങ്ങൾ ഭക്ഷിച്ചും ഗുഹയുടെ സമീപമുള്ള ഉറവയിൽ നിന്ന് പാനം ചെയ്തും ഈന്തപനയോലകൊണ്ടുണ്ടാക്കിയ വസ്ത്രങ്ങൾ





ധരിച്ചും ജീവിച്ചുവന്നു. 53-ാം വയസ്സിൽ ഒരു മലങ്കാക്ക ഒരു അപ്പത്തിന്റെ പകുതി കൊണ്ടുവന്നുകൊടുക്കുന്നതിനാലാണിത്. ഈ അത്ഭുതകരമായ രീതി പിന്നീടുള്ള 60 സംവത്സരങ്ങൾ തുടരുകയും ചെയ്തു.

എ.ഡി. 347 ൽ ഒരു ദിവസം അതിരാവിലെ അന്തോണിയോസ് തന്റെ വടിയുമെടുത്ത് നൈൽ നദിക്കും ചെങ്കടലിനും മദ്ധ്യേയുള്ള മരുഭൂമിയിൽ കൂടി നടന്നു. അവിടെ ഒരു സന്യാസിയുണ്ടെന്നും അദ്ദേഹത്തെ സന്ദർശിക്കണമെന്നും ദൈവം അന്തോണിയോസിന് വെളിപ്പെടുത്തിയിരുന്നു. അതനുസരിച്ച് യാത്രയ്ക്കൊടുവിൽ അദ്ദേഹം ഒരു ഗുഹയും അതിന്റെ വാതിൽക്കൽ വളരെ പ്രായമായ നരച്ച ഒരു വൃദ്ധനെയും കണ്ടു.

വി. പൗലേ അന്തോണിയോസിനോടു ചോദിച്ചു: “മനുഷ്യവർഗ്ഗം ഇപ്പോൾ എന്തൊക്കെയാണ് പ്രവർത്തിച്ചുകൊണ്ടിരിക്കുന്നത്? രാജാക്കന്മാർ ഉണ്ടോ? പിശാചാരാധനയിലേക്ക് മനുഷ്യരെ അടിമപ്പെടുത്തുന്ന അധികാരികൾ ഇപ്പോഴും ഉണ്ടോ?” “വി. പൗലേക്ക് 113 വയസ്സുള്ളപ്പോഴാണ് അന്തോണിയോസ് അദ്ദേഹത്തെ കാണുന്നത്. അവർ സംസാരിച്ചുകൊണ്ടിരിക്കുമ്പോൾ പകുതി അപ്പം കൊണ്ടു വരാറുണ്ടായിരുന്ന മലങ്കാക്ക ഒരു അപ്പം മുഴുവനായി കൊണ്ടു വന്നു വെച്ചിട്ടുപോയി. വി. പൗലേ അന്തോണിയോസിനോട് ഇപ്രകാരം പറഞ്ഞു: “സഹോദരാ, ദൈവം നമ്മെക്കുറിച്ച് എത്രമാത്രം കരുതുന്നുണ്ടെന്ന് കണ്ടാലും!”

ഭക്ഷണം കഴിഞ്ഞ് ഇരുവരും തീക്ഷണമായി പ്രാർത്ഥിച്ചു. പ്രാർത്ഥനാനന്തരം പൗലേ പറഞ്ഞു: “ഞാൻ താമസിക്കാതെ മരിക്കും. എന്റെ ശവസംസ്കാരത്തിനായി ദൈവം താങ്കളെ അയച്ചതാണ്. അത്താനാസിയോസ് താങ്കളെ ഏല്പിച്ച വസ്ത്രത്തിൽ എന്നെ പൊതിയണം.”

അന്തോണിയോസ്, അത്താനാസിയോസ് ഏല്പിച്ചിരുന്ന വസ്ത്രം കൊണ്ടുവരുന്നതിനായി മൂന്നുദിവസം വഴിദൂരമുള്ള ദയറായിലേക്കു പോയി. വസ്ത്രമെടുത്ത് തിരിച്ചു വന്നപ്പോൾ വി. പൗലേ മുട്ടിന്മേൽ നിന്ന് പ്രാർത്ഥിക്കുന്നതായി കണ്ടു. അന്തോണിയോസും

കുറെ സമയം മൗനമായി പ്രാർത്ഥിച്ചു. എന്നാൽ ഏറെ നേരം കഴിഞ്ഞപ്പോൾ വി. പൗലേ നിദ്രപ്രാപിച്ചുവെന്ന് അന്തോണിയോസ് മനസ്സിലാക്കി.

വി. പൗലെയുടെ കബറടക്കം എങ്ങനെ നിർവ്വഹിക്കണമെന്ന് അന്തോണിയോസ് ചിന്താഭാരപ്പെട്ടിരിക്കുമ്പോൾ രണ്ട് പെൺ സിംഹങ്ങൾ വന്ന് പൗലെയുടെ കബറടക്കത്തിനുള്ള കുഴികുഴിച്ചു. അന്തോണിയോസ് ദൈവത്തെ മഹത്വപ്പെടുത്തിക്കൊണ്ട് പറഞ്ഞു: “ഊമ ജന്തുക്കൾ പോലും ദൈവത്താൽ തെരഞ്ഞെടുക്കപ്പെട്ടവരെ അറിഞ്ഞ് പ്രവർത്തിക്കുന്നുവല്ലോ?” അന്തോണിയോസ് ഒന്നാമത്തെ ഏകാന്തവാസിയായ വി. പൗലെയെ ക്രമപ്രകാരം കബറടക്കി.

വി. പൗലേ ജനുവരി 10-ാം തീയതിയാണ് നിദ്രപ്രാപിച്ചത്. ജനുവരി 6-ാം തീയതിയിലെ ദനഹ അഥവാ രാക്കുളിപെരുന്നാൾ (കർത്താവിന്റെ മാമോദീസാ പെരുന്നാൾ) കഴിഞ്ഞുവരുന്ന എട്ടുദിവസങ്ങളും പെരുന്നാൾ ദിനങ്ങളായി അന്ന് ഗണിക്കപ്പെട്ടിരുന്നു. ഈ പെരുന്നാളുകളായി ഇടകലരാതിരിക്കുന്നതിന് വി. പൗലെയുടെ പെരുന്നാൾ അക്കാലം മുതൽ ജനുവരി 15-ാം തീയതി ആചരിച്ചു വരുന്നു. ഈ വിശുദ്ധന്റെ പെരുന്നാൾ ജനുവരി 15-ാം തീയതി സുറിയാനി സഭ ആചരിക്കുന്നു.





## ഈജിപ്റ്റിലെ വി. അന്തോനിയോസ് (A.D. 251 - 356)

ഈജിപ്റ്റിലെ ഏകാന്തവാസിയായ വി. അന്തോനീസിനെ കർത്താവിൻ ദയറായിലെ ദയറാക്കാർക്കും വിശുദ്ധർക്കും തലവൻ എന്നാണ് വിശേഷിപ്പിച്ചിരുന്നത്. ഈ വിശുദ്ധന്റെ ജീവചരിത്രം നമുക്ക് ലഭിച്ചത് അലക്സാത്രിയായിലെ മഹാനായ അന്താനാസിയോസിൽ നിന്നാണ് (A.D. 295-373). മോർ അന്താനാസിയോസ് വളരെ നാൾ അന്തോനിയോസിന്റെ ശുശ്രൂഷകനായിരുന്നിട്ടുണ്ട്.

വി. അന്തോനിയോസ് ഈജിപ്റ്റിന്റെ തെക്കുഭാഗത്തുള്ള കമാൻ നഗരത്തിൽ അ.ഉ. 251 ൽ ജനിച്ചു. കുലീനരും ധനികരുമായ മാതാപിതാക്കൾ ക്രിസ്ത്യാനികളായിരുന്നു. വി. അന്തോനിയോസിന് ഉദ്ദേശം 18 വയസ്സുള്ളപ്പോൾ മാതാപിതാക്കൾ നിര്യാതരായി. ഒരു ശിശുവായിരുന്ന ഏക സഹോദരിയുടെ സംരക്ഷണ ചുമതലയും അന്തോനിയോസിനായിരുന്നു. ഏറെ താമസിയാതെ സഹോദരിയെ ഒരു സന്യാസിനി സംഘത്തിൽ ചേർത്തു തന്റെ സമ്പത്തുമുഴുവനും (300 ഏക്കർ നിലം) വിറ്റു ദരിദ്രർക്ക് ദാനം ചെയ്തു.

കഠിനമായ തപോനിഷ്ഠകളായിരുന്നു വി. അന്തോനിയോസ് പരിശീലിച്ചിരുന്നത്. ജോലി ചെയ്യുന്നതിന് മനസ്സിലാത്തവൻ ഭക്ഷിക്കുകയുമരുത്. (2 തെസ്സ. 3:10) എന്ന ശ്ലീഹായുടെ പഠിപ്പിക്കൽ സ്വന്തജീവിതത്തിൽ പാലിച്ചിരുന്നതിനാൽ കൈകൊണ്ട് അദ്ധ്വാനിച്ച് കിട്ടുന്ന പണത്തിൽ നിന്നും സ്വന്തഭക്ഷണത്തിനുള്ളത് നീക്കിവെച്ച് ബാക്കിയുള്ളത് ദരിദ്രർക്കായി ചിലവുചെയ്തു. സൂര്യാസ്തമനത്തിനുശേഷം ദിവസത്തിൽ ഒരിക്കൽമാത്രം ഭക്ഷിച്ചിരുന്നു. ആഹാരം അപ്പം മാത്രമായിരുന്നു. വെള്ളം മാത്രമേ കുടിച്ചിരുന്നുള്ളൂ. വെറും തറയിൽ കിടന്നുറങ്ങുന്നതായിരുന്നു സാധാരണ ശീലം. ശരീരത്തിൽ എണ്ണ ഉപയോഗിക്കുന്നത് അന്തോനിയോസ് ഉപേക്ഷിച്ചു. വസ്ത്രം, അകത്ത് രോമവും പുറത്ത് തുകലും കൊണ്ടുള്ളവയായിരുന്നു. വി. അന്തോനിയോസോസിന്റെ താമസ്ഥലം കല്ലറയും, ഗുഹയും, ഉയർന്ന മലയിലെ കോട്ടയും, വനപ്രദേശങ്ങളു

മായിരുന്നു. എന്നിരുന്നാലും, വിശേഷപ്പെട്ട ഭക്ഷണസാധനങ്ങൾ ഉപയോഗിക്കുകയും, നിത്യവും കുളിക്കുകയും ധാരാളം വിശേഷവസ്ത്രങ്ങൾ ധരിക്കുകയും ചെയ്യുന്നവരേക്കാൾ ആരോഗ്യവും ചൈന്യവും വി. അന്തോനിയോസിനുണ്ടായിരുന്നു. അദ്ദേഹം 105 വയസ്സുവരെ ജീവിച്ചിരുന്നു.

വി. അന്തോനിയോസിന് 35 വയസ്സായപ്പോൾ തപസ്സനുഷ്ഠിച്ചിരുന്നത് ഒരു കല്ലറയിലായിരുന്നു. പല പൈശാചിക പീഡകളും സഹിക്കേണ്ടിവന്നെങ്കിലും അവയെല്ലാം ദൈവാശ്രയത്താൽ അതിജീവിച്ചു. മിശിഹായുടെ സ്നേഹത്തിൽനിന്ന് ആർ എന്നെ വേർപിരിക്കും? ഞെരുക്കമോ? ബന്ധമോ? പീഡയോ? പട്ടിണിയോ, നഗ്നതയോ? ആപത്തോ? വാളോ? (റോമർ 8:35). ഒരു സൈന്യം എനിക്ക് വിരോധമായി പാളയമടിച്ചാലും എന്റെ ഹൃദയം ഭയപ്പെടുകയില്ല; എന്റെ നേരെ യുദ്ധമുണ്ടായാലും ഞാൻ ധൈര്യമായിരിക്കും (സങ്കീ. 27:3) എന്നീ ദൈവവചനങ്ങൾ വിശുദ്ധൻ പരീക്ഷകളിൽ ഉരുവിട്ടുകൊണ്ടിരിക്കുന്നു.

ഒരു മലയിലെ കോട്ടയിൽ വിശുദ്ധൻ ഏകദേശം 20 സംവത്സരങ്ങൾ ഏകാന്ത സന്യാസജീവിതം നയിച്ചു. ഇതുമൂലം മിശിഹായ്ക്കുവേണ്ടിയുള്ള ബലഹീനതകളിലും അപമാനത്തിലും ഞെരുക്കങ്ങളിലും പീഡകളിലും ബന്ധനങ്ങളിലും ഞാൻ ഇഷ്ടപ്പെടുന്നു. എന്തെന്നാൽ എപ്പോഴാണോ ഞാൻ ബലഹീനനായിരിക്കുന്നത്. അപ്പോഴാണ് ഞാൻ ശക്തനായിത്തീരുന്നത്. (2 കൊരി. 12:10) എന്നദ്ദേഹം വിശ്വസിച്ചു. വിശുദ്ധന്റെ മദ്ധ്യസ്ഥ പ്രാർത്ഥനയാൽ രോഗസൗഖ്യം, ദുരാത്മാക്കളിൽ നിന്നുള്ള മോചനം എന്നിവ സാധ്യമായി.

വിശുദ്ധൻ 54 വയസ്സുള്ളപ്പോൾ (A.D. 305) തന്നെ അനുകരിച്ച സന്യാസികളുടെ അപേക്ഷപ്രകാരം അദ്ദേഹം മലയിൽനിന്ന് ഇറങ്ങി വന്ന് ഫായമിൽ ഒരു ദയറാ ആരംഭിച്ചു. ഇത് ദയറാ പ്രസ്ഥാനത്തിന്റെ ഔദ്യോഗിക പ്രാരംഭമായി ക്രൈസ്തവ ലോകം പരിഗണിക്കുന്നു.





പിസ്കർ എന്ന സ്ഥലത്ത് മറ്റൊരു ദയറായും പിന്നീട് ആരംഭിക്കുകയുണ്ടായി.

വിശുദ്ധൻ ഏകാന്തവാസത്തിനിടയിൽ രണ്ടുപ്രാവശ്യം മാത്രമേ മനുഷ്യവാസമുള്ള സ്ഥലത്ത് വന്നിട്ടുള്ളൂ. ഒന്ന്, അലക്സാന്ത്രിയയിലെ മക്സിമാസിന്റെ ക്രൂരപീഡയാൽ വധിക്കപ്പെട്ട സഹദേന്മാരെ ധൈര്യപ്പെടുത്തുന്നതിനും, പീഡ അനുഭവിക്കുന്നവരെ ആശ്വസിപ്പിക്കുന്നതിനുമായിരുന്നു. രണ്ട്, അറിയോസുകാർക്കെതിരായ പോരാട്ടത്തിൽ അലക്സാന്ത്രിയയിലെ മോർ അത്താനാസിയോസിനെ സഹായിക്കുന്നതിനുവേണ്ടിയായിരുന്നു.

പുണ്യത്തിൽ തന്റെ സമകാലീനന്മാർക്ക് രണ്ടാമതാകാതിരിക്കണമെന്നല്ലാതെ അവരോട് മറ്റ് യാതൊരു മത്സരവും വിശുദ്ധ അന്തോനിയോസിനില്ലായിരുന്നു. എപ്പിസ്കോപ്പന്മാർ കശീശന്മാരെന്ന് ആചാര്യഗമത്തിൽപ്പെട്ടവരുടെ മുമ്പാകെ തലകുനിക്കുന്നതിന് വിശുദ്ധൻ ലജ്ജ തോന്നിയിരുന്നില്ല. ശെമ്മാശന്മാരുണ്ടെങ്കിൽ പ്രാർത്ഥന ആരംഭിക്കുന്നതിന് അവരോട് ആവശ്യപ്പെടുമായിരുന്നു. വിശുദ്ധന്റെ അടുക്കൽ വരുന്ന രോഗികളോട് അദ്ദേഹം പറയുമായിരുന്നു: ക്ഷമയോടെ സഹിക്കണമെന്നും രോഗശാന്തി നൽകുവാനുള്ള അധികാരം തനിക്കുണ്ടോ മറ്റു മനുഷ്യർക്കോ ഉള്ളതല്ല; ദൈവത്തിൽ നിന്നുള്ളതാകുന്നു. ദൈവത്തിന് തിരുവിഷ്ടമാകുമ്പോഴും തനിക്കിഷ്ടമുള്ളവർക്കും അത് നൽകുന്നു. ആയതിനാൽ സൗഖ്യപ്പെടാത്ത രോഗികൾ രോഗശാന്തിക്കു പകരമായി വി. അന്തോനിയോസിന്റെ വചനം സന്തോഷത്തോടെ സ്വീകരിച്ചു. സൗഖ്യമായവർ അന്തോനിയോസിനെ അല്ല ദൈവത്തെ മാത്രം മഹത്വപ്പെടുത്തണമെന്ന് വിശുദ്ധൻ പഠിപ്പിച്ചു.

വി. അന്തോനിയോസ് തന്റെ മരണസമയം ദൈവത്തിൽ നിന്നറിഞ്ഞിട്ട് (അ.ഉ. 356, 10 വയസ്സ്) തന്നെ അനുകരിച്ചവരെ ഉപദേശിച്ചു. കർത്താവിൽ ശരണപ്പെടുക, കർത്താവിനെ സ്നേഹിക്കുക, ദുർവികാരങ്ങളിൽനിന്നും ലോക മോദങ്ങളിൽനിന്നും അകലുക, നിത്യവും സ്വന്തം പ്രവർത്തികൾ പരിശോധിച്ച് അനുതപിക്കുക, പാപം ചെയ്യാതിരുന്നാൽ

പ്രശംസിക്കാതിരിക്കുക, പ്രാർത്ഥന ദൈവം അംഗീകരിച്ചാൽ പ്രശംസയോ, അംഗീകരിക്കാതിരുന്നാൽ പിറുപിറുപ്പോ ഉണ്ടാകാതെ സൂക്ഷിക്കുക. അറിയോസുകാരുമായി ഒരു ബന്ധവും പാടില്ല. അവരുടെ ദുഷ്ടതകൾ എല്ലാവർക്കും അറിവുള്ളതാണ്. ന്യായാധിപന്മാർ അവരെ സംരക്ഷിക്കുന്നതു കണ്ടാൽ ഇളകി പോകരുത്. അവരുടെ ജയം അവസാനിക്കും. അത് നശിച്ചു പോകുവാനുള്ളതത്രെ.

മലയിലുള്ള ദയറായിൽ വച്ച് മരിക്കുന്നതിന്, സന്യാസികൾ വിശുദ്ധനെ നിർബന്ധിച്ചെങ്കിലും താനതിന് സമ്മതിച്ചില്ല. രണ്ട് ദയറാക്കാരുമായി സാധാരണ താമസിച്ചിരുന്ന ഉൾവനത്തിലേക്ക് (ബീതീഗീഹശാ?) തിരികെ പോയി. അവിടെ ചെന്ന് വിശുദ്ധൻ അവർക്ക് നിർദ്ദേശം നൽകി. ഈജിപ്റ്റിലേക്ക് എന്റെ ശരീരം ആരും എടുത്തുകൊണ്ടുപോകാൻ അനുവദിക്കരുത്. അവർ അത് അവരുടെവീടുകളിൽ സൂക്ഷിച്ചുവെച്ചുകൊണ്ടിരുന്നു. (സന്യാസികളുടെ പ്രത്യേകിച്ച് വി. സഹദേന്മാരുടെ മൃതശരീരങ്ങൾ അവരെ ബഹുമാനിക്കാനായി കുഴിച്ചിടാതെ മരുന്നുകൾ പുരട്ടി ലിനനിൽ പൊതിഞ്ഞ് ഭവനങ്ങളിൽ സൂക്ഷിച്ചുവയ്ക്കുന്ന പതിവ് പുരാതന ഈജിപ്റ്റുകാർക്കുണ്ടായിരുന്നു. താൻ മരിച്ചാലും തന്റെ ശരീരം ഇപ്രകാരം സൂക്ഷിച്ചുവെച്ചേക്കുമെന്ന് അദ്ദേഹം ഭയപ്പെട്ടു. മാത്രവുമല്ല യേശുക്രിസ്തുവിനെപ്പോലും കബറടക്കിയതിനാൽ തന്നെയും കബറടക്കണമെന്ന് വിശുദ്ധൻ ആഗ്രഹിച്ചു. അവരുടെ തെറ്റായ പതിവ് നിറുത്തലാക്കണമെന്ന് വി. അന്തോനിയോസ് ആഗ്രഹിച്ച് അവരെ ശാസിച്ചിരുന്നു.) നിങ്ങൾ (രണ്ടു ദയറാക്കാർ) എന്റെ ശവസംസ്കാര ശുശ്രൂഷ നടത്തിയാൽ മതി. എന്റെ ശരീരം കുഴിച്ചിടണം. എന്നെ കഭറടക്കുന്ന സ്ഥലം നിങ്ങളല്ലാതെ മറ്റാരും അറിയരുത്. എന്റെ വസ്ത്രങ്ങളിൽ ഒരു ആട്ടിൻതുകൽ കൊണ്ടുള്ള ഉടുപ്പും ശിരോവസ്ത്രവും (കുബാത്തോ) അലക്സാന്ത്രിയയിലെ മോർ അത്താനാസിയോസിനും ഞാൻ സാധാരണ കിടക്കാൻ ഉപയോഗിച്ചു കൊണ്ടിരുന്ന വിരിയും അദ്ദേഹത്തിനുതന്നെ കൊടുക്കണം. ഇത്രയും പറഞ്ഞ് അവരെ പിടിച്ച് തഴുകിയതിനുശേഷം കാൽ നീട്ടിവെച്ച് തന്റെ പിതാക്കന്മാ



രോട് ചേർന്നു.

ഈ ജീവചരിത്രം എഴുതിയ വി. അന്തോനിയോസിന്റെ ശുശ്രൂഷകനായിരുന്ന അലക്സന്ദ്രിയായിലെ മോർ അത്താനാസിയോസ് എഴുതിയിരിക്കുന്നത്, അന്തോനിയോസിനെ ഓർക്കുന്നതുപോലും എനിക്ക് വലിയ സഹായങ്ങൾ ലഭിപ്പാൻ കാരണമാണ്. മോർ അന്തോനിയോസിന്റെ ഓർമ്മ ജനുവരി 18-കാം തീയതി സുറിയാനി സഭ ആചരിക്കുന്നു. ചില ചരിത്രകാരന്മാർ ജനുവരി 17 എന്നും രേഖപ്പെടുത്തിയിട്ടുണ്ട്.

വിശുദ്ധ അന്തോനിയോസിന്റെ ഉപദേശങ്ങൾ വിശ്വാസികൾക്ക് പൊതുവെയും സന്യാസി സന്യാസികൾക്ക് പ്രത്യേകിച്ചും ആത്മീയ അഭിവൃദ്ധിക്ക് പ്രയോജനകരമാണ്. അവ ചുരുക്കമായി താഴെ രേഖപ്പെടുത്തുന്നു.

1. നാം ആരംഭിച്ചത് വിട്ടുകളയരുത്. കലപ്പയ്ക്ക കൈവച്ചശേഷം പിന്നോട്ട് നോക്കുന്നവനാരും ദൈവരാജ്യത്തിന് കൊള്ളാവുന്നവനല്ല (ലൂക്കോസ് 9:62). ഞാൻ പിമ്പിലുള്ളവയെ മറന്നിട്ട് മുമ്പിലുള്ളതിനെ ലാക്കാക്കി ഓടുന്നു. (ഫിലി 3:14) തീഷ്ണതയോടുകൂടെ ലക്ഷ്യത്തിലേക്ക് ഓടണം. പ്രയത്നങ്ങളെക്കുറിച്ച് മനസ്സിടിവുണ്ടാകരുത്.
2. നാം ഭക്തി ജീവിതത്തിൽ 80 ആണ്ടുകളോ 100 സംവത്സരങ്ങളോ കഴിച്ചാൽ നൂറിനുപകരം അനന്തകാലം (റോമ 8:18) കർത്താവിനോടുകൂടെ ആയിരിക്കുമെന്ന് ഓർക്കണം.
3. നാം ലോകത്തിൽ അദ്ധ്വാനിക്കുന്നത് ലോകത്തിൽ അവകാശം ലഭിപ്പാനല്ല.
4. നാം മരിക്കുമ്പോൾ നമുക്കിഷ്ടമില്ലാത്തവരായിരിക്കും പലപ്പോഴും നമ്മുടെ സ്വന്തം അവകാശിക്കുന്നത് (സഭാ പ്രസംഗി 2:18-35) അങ്ങിനെയങ്കിൽ പുണ്യത്തിനായും സ്വർഗ്ഗരാജ്യം അവകാശിപ്പാനായും അവയെ ഉപേക്ഷിക്കരുതോ? നമ്മോടുകൂടെ കൊണ്ടുപോകാൻ കഴിയാത്ത ഈ സമ്പാദ്യംകൊണ്ട് എന്ത് പ്രയോജനമുണ്ട്?
5. നാം ഒരു ദിവസം മടിയന്മാരായാൽ മുൻകാലങ്ങളെ കരുതി ദൈവം നമ്മോട് ക്ഷമിക്കയില്ല. തന്നെ നിരസിച്ചതിന് കോപിക്കും (ഹസ്ക്കിയേൽ 3:17-19). യുദ ഒരു രാത്രികൊണ്ട് അവന്റെ മുൻകാലത്തെ പ്രയത്നത്തെ മുഴു

വൻ നശിപ്പിച്ചില്ലയോ?

6. ഉണർന്നെഴുന്നോൽക്കുമ്പോൾ വൈകുന്നേരംവരെ ജീവിക്കയില്ലെന്നും ഉറങ്ങാൻ പോകുമ്പോൾ നാം ഉണരുകയില്ലെന്നും വിചാരിച്ചുകൊള്ളണം. ഉപേക്ഷയെ (അലസതയെ) തടയാൻ നിരന്തരം ഉത്തേജിപ്പിക്കുന്ന ഒരു ചന്തയാണിത്.
7. ഒരുവന് മറ്റൊരുവന്റെ വിശ്വാസംകണ്ട് ധൈര്യം വർദ്ധിപ്പാനിടയാകണം.

## കലാമേള ജാല 2018

ഓർത്തഡോക്സ് ക്രൈസ്തവ യുവജനപ്രസ്ഥാനം അഖില മലങ്കര അടിസ്ഥാനത്തിൽ സംഘടിപ്പിച്ച കലാമേള ജാല 2018 പുത്തൻകാവ് സെന്റ് മേരീസ് കത്തീഡ്രലിൽ വച്ച് ചെങ്ങന്നൂർ ഭദ്രാസനത്തിന്റെ ആതിഥേയത്വത്തിൽ നടത്തപ്പെട്ടു. അഭി തോമസ് മാർ അത്താനാസിയോസ് തിരുമേനി ഉദ്ഘാടനം ചെയ്തു. അഭി യൂഹാനോൻ മാർ ക്രിസോസ്റ്റമോസ് അദ്യക്ഷത വഹിച്ചു. പ്രസ്തുത കലാമേളയിൽ ഒന്നാം സ്ഥാനം കുന്നംകുളം ഭദ്രാസനവും രണ്ടാം മൂന്നാം സ്ഥാനങ്ങൾ യഥാക്രമം ചെങ്ങന്നൂർ, മാവേലിക്കര ഭദ്രാസനങ്ങളും കരസ്ഥമാക്കി.

## കൺവൻഷൻ

101മത് മദ്ധ്യ തിരുവതാംകൂർ ഓർത്തഡോക്സ് കൺവൻഷൻ 2018 ജനുവരി 19 മുതൽ 25 വരെ മാക്കാംകുന്ന് ഓർത്തഡോക്സ് കത്തീഡ്രൽ മൈതാനത്ത്

## COMING EVENTS

### ദേവാലയകുദാശ

വളഞ്ഞവട്ടം	ജനുവരി 19, 20
വെള്ളുകുട്ട, പുതുപ്പള്ളി	ജനുവരി 30,31
ഫോർട്ട്കൊച്ചി	
സെന്റ് പീറ്റേഴ്സ് & സെന്റ് പോൾസ്	ജനുവരി 20,21
മരത്തംകോട്	
സെന്റ് ഗ്രീഗോറിയോസ്	ഫെബ്രുവരി 7-8